

Il-Ġurnal Uffiċjali L 316 I tal-Unjoni Ewropea



Edizzjoni bil-Malti

Legiżlazzjoni

Volum 65

8 ta' Diċembru 2022

Werrej

II Atti mhux legiżlattivi

FTEHIMIET INTERNAZZJONALI

- ★ **Regolament ta' Implimentazzjoni tal-Kunsill (UE) 2022/2397 tat-8 ta' Diċembru 2022 li jimplimenta r-Regolament (KE) Nru 1183/2005 dwar miżuri restrittivi fid-dawl tas-sitwazzjoni fir-Repubblika Demokratika tal-Kongo** 1

DEĊIŻJONIJIET

- ★ **Deċiżjoni ta' Implimentazzjoni tal-Kunsill (PESK) 2022/2398 tat-8 ta' Diċembru 2022 li timplimenta d-Deċiżjoni 2010/788/PESK dwar miżuri restrittivi fid-dawl tas-sitwazzjoni fir-Repubblika Demokratika tal-Kongo** 7

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi ghal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

FTEHIMIET INTERNAZZJONALI

REGOLAMENT TA' IMPLIMENTAZZJONI TAL-KUNSILL (UE) 2022/2397

tat-8 ta' Diċembru 2022

li jimplimenta r-Regolament (KE) Nru 1183/2005 dwar miżuri restrittivi fid-dawl tas-sitwazzjoni fir-
Repubblika Demokratika tal-Kongo

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1183/2005 tat-18 ta' Lulju 2005 dwar miżuri restrittivi fid-dawl tas-sitwazzjoni fir-
Repubblika Demokratika tal-Kongo ⁽¹⁾, u b'mod partikolari l-Artikolu 9(2) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-18 ta' Lulju 2005, il-Kunsill adotta r-Regolament (KE) Nru 1183/2005.
- (2) Wara evalwazzjoni taċ-ċirkostanzi rilevanti u fid-dawl tal-gravità tas-sitwazzjoni fir-
Repubblika Demokratika tal-Kongo, il-Kunsill iqis li jenħtieġ li jiżdiedu tmien persuni mal-lista ta' persuni, entitajiet u korpi li tinsab fl-Anness Ia
għar-Regolament (KE) Nru 1183/2005.
- (3) Għalhekk, jenħtieġ li l-Anness Ia għar-Regolament (KE) Nru 1183/2005 jiġi emendat skont dan,

ADOTTA DAN IR-REGOLAMENT:

Artikolu 1

L-Anness Ia għar-Regolament (KE) Nru 1183/2005 huwa emendat kif jinsab fl-Anness għal dan ir-Regolament.

Artikolu 2

Dan ir-Regolament għandu jidher fis-sehh fil-jum tal-pubblikazzjoni tiegħu fl-*Il-Ġurnal Uffiċjali tal-Unjoni Ewropea*.

⁽¹⁾ ĠU L 193, 23.7.2005, p. 1.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Dicembru 2022.

Għall-Kunsill
Il-President
V. RAKUŠAN

Il-persuni li ġejjin jizdiedu mal-lista li tinsab fit-Taqsima A ("Persuni") tal-Anness Ia għar-Regolament (KE) Nru 1183/2005:

Persuni

	Isem	Informazzjoni ta' Identifikazzjoni	Raġunijiet għall-ejenkar	Data tal-ejenkar
"10	Ruvugayimikore PROTOGÈNE	<p>magħruf ukoll bhala Ruhinda, Gaby Ruhinda, Zorro Midende</p> <p>Data tat-twelid: 1968 jew 1969</p> <p>Sess: Raġel</p> <p>Funzjoni jew Professjoni: Mexxej tal-Forzi Demokratiċi għal-Liberazzjoni tar-Rwanda-<i>Forces Combattantes Abacunguzi</i> (FLDR-FOCA); Mexxej tal-grupp Maccabé (li qabel kien magħruf bhala l-<i>Commando de recherche et d'action en profondeur</i> (CRAP)) tal-FDLR-FOCA</p>	<p>Ruvugayimikore Protogène huwa mexxej tal-Forzi Demokratiċi għal-Liberazzjoni tar-Rwanda - <i>Forces Combattantes Abacunguzi</i> (FDLR-FOCA), grupp armat nongovernattiv li jopera fil-parti tal-Lvant tar-RDK. Huwa jmexxi, b'mod partikolari, il-grupp Maccabé (li qabel kien magħruf bhala l-<i>Commando de recherche et d'action en profondeur</i> (CRAP)) tal-FDLRFOCA.</p> <p>L-FDLR-FOCA, inkluż il-grupp Maccabé, jikkontribwixxi għall-konflitt armat, l-instabbiltà u n-nuqqas ta' sigurtà fir-RDK, b'mod partikolari permezz ta' vjolenza u abbużi serji tad-drittijiet tal-bniedem, inkluż attakki fuq persuni ċivili, qtil, vjolenza kontra t-fal, stupri u atti ohra ta' vjolenza sesswali.</p> <p>Minhabba l-pożizzjoni ewlenija tiegħu fl-FDLR-FOCA, Ruvugayimikore Protogène kien għalhekk involut fl-ippjanar, id-direzzjoni, jew it-twettiq ta' atti li jikkostitwixxu ksur jew abbużi serja tad-drittijiet tal-bniedem fir-RDK. Huwa responsabbli wkoll għas-sostenn tal-konflitt armat, l-instabbiltà u n-nuqqas ta' sigurtà fir-RDK</p>	8.12.2022
11	Meddie NKALUBO	<p>magħruf ukoll bhala Mohammed Ali Nkalubo, Abul Jihad; Punny Boy</p> <p>Data tat-twelid: 1991, 1992 jew 1993</p> <p>Nazzjonalità: Ugandiza</p> <p>Sess: Raġel</p> <p>Funzjoni jew professjoni: Mexxej għoli tal- Forzi Demokratiċi Alleati</p>	<p>Meddie Nkalubo huwa mexxej għoli tal-Forzi Demokratiċi Alleati (ADF), grupp armat mhux governattiv li jopera fl-Uganda u fil-parti tal-Lvant tar-RDK. Huwa ġie identifikat bhala persuna b'diversi responsabbiltajiet fl-ADF, fosthom il-komunikazzjoni u l-propaganda, ir-reklutaġġ, il-fabbrikazzjoni ta' armi, u relazzjonijiet mill-qrib mal-ISIL (Da'esh).</p> <p>L-ADF jikkontribwixxu għall-konflitt armat, l-instabbiltà u n-nuqqas ta' sigurtà fir-RDK (b'mod partikolari fil-provinċji ta' Ituri u ta' Kivu tat-Tramuntana), partikularment permezz ta' vjolenza u abbużi serji tad-drittijiet tal-bniedem, inkluż attakki kontra persuni ċivili, qtil u htif.</p> <p>Minhabba l-pożizzjoni ewlenija għolja tiegħu u d-diversi responsabbiltajiet tiegħu fl-ADF, Meddie Nkaluba huwa għalhekk involut fl-ippjanar, id-direzzjoni jew it-twettiq ta' atti li jikkostitwixxu ksur jew abbużi serja tad-drittijiet tal-bniedem fir-RDK. Huwa responsabbli wkoll għas-sostenn tal-konflitt armat, l-instabbiltà u n-nuqqas ta' sigurtà fir-RDK.</p>	8.12.2022.

	Isem	Informazzjoni ta' Identifikazzjoni	Raġunijiet għall-elenkar	Data tal-elenkar
12	Justin BITAKWIRA	<p>maghruf ukoll bħala Bihona-Hayi</p> <p>Data tat-twelid: 5.12.1960</p> <p>Post tat-twelid: Lemera, RDK</p> <p>Nazzjonalità: RDK</p> <p>Sess: Raġel</p> <p>Funzjoni jew professjoni: Politiku, eks Ministru Nazzjonali u President tal-Alleanza għar-Repubblika u l-Kuxjenza Nazzjonali.</p>	<p>Justin Bitakwira huwa politiku Kongoliz, eks Ministru tal-gvern u membru tal-partit politiku "Unjoni għan-Nazzjon Kongoliz".</p> <p>Fid-diskorsi pubbliċi tiegħu, huwa ripetutament incita l-vjolenza u heġġeġ id-diskriminazzjoni u l-ostilità lejn il-komunità ta' Banyamulenge, li sfat fil-mira u ġiet attakkata minn gruppi armati.</p> <p>Dawk id-diskorsi u n-narrattivi xewwiexa jikkontribwixxu biex jalimentaw il-konflitt u l-vjolenza fir-RDK, b'mod partikolari fir-reġjun ta' Hauts-Plateaux ikkaratterizzat minn konflitti interkomunali.</p> <p>Għalhekk Justin Bitakwira huwa responsabbli għas-sosteniment tal-konflitt armat, l-instabbiltà u n-nuqqas ta' sigurtà fir-RDK permenzz tal-incitament għall-vjolenza</p>	8.12.2022
13	Joseph Nganzo Olikwa TIPI	<p>maghruf ukoll bħala: Colonel Tipi Ziro Ziro, Joseph Ngadjole, Joseph Nganzole Olikwa</p> <p>Data tat-twelid: 10.11.1977</p> <p>Post tat-twelid: Bunia Fataki, RDK</p> <p>Nazzjonalità: RDK</p> <p>Sess: Raġel</p> <p>Grad: Kurunell tal-FARDC</p> <p>Pożizzjoni: Viċi Kmandant tat-12-il Brigata ta' Reazzjoni Rapida f'Minembwe, eks Kmandant tat-312-il battaljun tal-31 Brigata tad-Difiza Ewlenija</p> <p>Numru tal-karta tal-identità militari: 1-77-96-32692-76</p>	<p>Joseph Nganzo Olikwa Tipi kien il-Kmandant tat-312-il battaljun tal-31 Brigata tad-Difiza Ewlenija tal-Forzi Armati tar-Repubblika Demokratika tal-Kongo (FARDC) sa Jannar 2022.</p> <p>Il-forzi tat-312-il battaljun taht il-kmand u r-responsabbiltà tiegħu wettqu attacchi fuq persuni ċivili u ksur serju tad-drittijiet tal-bniedem, b'mod partikolari stupri ta' nisa bejn Ġunju u Diċembru 2021.</p> <p>Joseph Nganzo Olikwa Tipi għadu ufficjal għoli fil-FARDC, bħala Kurunell u Viċi Kmandant tat-12-il Brigata ta' Reazzjoni Rapida f'Minembwe (Kivu t'Isfel).</p> <p>Minhabba l-funzjonijiet tiegħu, huwa responsabbli għall-ksur reċenti tad-drittijiet tal-bniedem imwettaq mill-FARDC.</p> <p>Joseph Nganzo Olikwa Tipi huwa għalhekk involut fl-ippjanar, id-direzzjoni, jew it-twettiq ta' atti li jikkostitwixxu ksur jew abbużi serja tad-drittijiet tal-bniedem fir-RDK.</p>	8.12.2022

	Isem	Informazzjoni ta' Identifikazzjoni	Raġunijiet għall-elenkar	Data tal-elenkar
14	Désiré LONDROMA NDJUKPA	magħruf ukoll bhala: Désiré Lokana Lokanza Sess: Raġel Funzjoni jew professjoni: Uffiċjal tad-Difiża ('charge of defence') tal-CODECO URDPC	Désiré Londroma Ndjukpa huwa mexxej tal-Kooperattiva għall-Iżvilupp tal-Kongo/Unjoni ta' Rivoluzzjonarji għad-Difiża tal-Poplu Kongoliz (CODECO URDPC), identifikat bhala l-uffiċjal tad-difiża ('charge of defence') tiegħu u komexxej tal-fergħa politika tiegħu. Il-CODECO URDPC huwa grupp armat mhux governattiv li jopera fil-parti tal-Lvant tar-RDK u li qed jikkontribwixxi għall-konflitt armat, l-instabbiltà u n-nuqqas ta' sigurtà fir-RDK, b'mod partikolari permezz tal-vjolenza u abbużi serji tad-drittijiet tal-bniedem, inkluż qtil, vjolenza sesswali u attacchi fuq persuni ċivili bħal attacchi fuq il-kampijiet ta' persuni spustati internament, bejn nofs Novembru 2021 u Frar 2022, li b'mod partikolari kellhom fil-mira l-komunità Hema. Minhabba l-pożizzjoni ewlenija fil-CODECO URDPC, Londroma Ndjukpa huwa għalhekk involut fl-ippjanar, id-direzzjoni, jew it-twettiq ta' atti li jikkostitwixxu ksur jew abbużi serji tad-drittijiet tal-bniedem fir-RDK. Huwa responsabbli wkoll għas-sostenn tal-konflitt armat, l-instabbiltà u n-nuqqas ta' sigurtà fir-RDK.	8.12.2022
15	Willy NGOMA	magħruf ukoll bhala: Major Willy NGOMA Sess: Raġel Funzjoni jew professjoni: Kelliem għall-Moviment tat-23 ta' Marzu / Armata Rivoluzzjonarja Kongoliza (M23/ARC)	Willy Ngoma għandu l-pożizzjoni ewlenija ta' kelliem għall-Moviment tat-23 ta' Marzu/Armata Rivoluzzjonarja Kongoliza (M23/ARC), grupp armat mhux governattiv li jopera fil-parti tal-Lvant tar-RDK. L-M23/ARC jikkontribwixxi għall-konflitt armat, l-instabbiltà u n-nuqqas ta' sigurtà fir-RDK, b'mod partikolari permezz ta' vjolenza u abbużi serji tad-drittijiet tal-bniedem, inkluż qtil, attacchi u vjolenza sesswali kontra persuni ċivili. Minhabba l-pożizzjoni ewlenija tiegħu fl-M23/ARC, Willy Ngoma huwa għalhekk involut fl-ippjanar, id-direzzjoni jew it-twettiq ta' atti li jikkostitwixxu ksur jew abbużi serji tad-drittijiet tal-bniedem fir-RDK. Huwa responsabbli wkoll għas-sostenn tal-konflitt armat, l-instabbiltà u n-nuqqas ta' sigurtà fir-RDK.	8.12.2022

	Isem	Informazzjoni ta' Identifikazzjoni	Raġunijiet għall-elenkar	Data tal-elenkar
16	William YAKUTUMBA	<p>Data tat-twelid: 1970</p> <p>Post tat-twelid: Lunbondia, Kivu t'Isfel, RDK</p> <p>Nazzjonalità: RDK</p> <p>Sess: Raġel</p> <p>Funzjoni jew professjoni: mexxej tal-<i>Coalition Nationale du Peuple pour la Souverainité du Congo</i> (CNPSC); fundatur u mexxej tal-milizzja Mai-Mai Yakutumba.</p>	<p>William Yakutumba huwa s-Segretarju Ġenerali u Kmandant tal-<i>Coalition Nationale du Peuple pour la Souverainité du Congo</i> (CNPSC), koalizzjoni tal-hekk imsejha milizzji Mai-Mai fil-provinċja ta' Kivu t'Isfel tar-RDK. Huwa l-fundatur u l-mexxej ta' wahda mill-akbar milizzji ta' dik il-koalizzjoni, il-Mai-Mai Yakutumba.</p> <p>Il-Mai-Mai Yakutumba tikkontribwixxi għall-konflitt armat, l-instabbiltà u n-nuqqas ta' sigurtà fir-RDK, b'mod partikolari permezz ta' vjolenza u abbużi serji tad-drittijiet tal-bniedem, inkluż massakri ta' popolazzjonijiet ta' villaġġi, attacchi fuq persuni ċivili, stupri u atti oħra ta' vjolenza sesswali.</p> <p>Il-Mai-Mai Yakutumba tikkontrolla wkoll il-minjieri tad-deheb fil-parti tal-Lvant tar-RDK, flimkien mal-membri tas-CNPSC li jikkontrollaw ir-rotot tal-minjieri. Huma japprofitaw ruhhom mill-isfruttament illeċitu tad-deheb u mill-kummerċ tiegħu. Il-Mai-Mai Yakutumba tuża l-profitti li taqla' minn dak il-kummerċ biex tiffinanzja l-attivitajiet armati tagħha.</p> <p>Minhabba l-pożizzjoni ewlenija tiegħu fis-CNPSC u fil-milizzja Mai-Mai Yakutumba, William Yakutumba huwa għalhekk involut fl-ippjanar, id-direzzjoni jew it-twettiq ta' atti li jikkostitwixxu ksur jew abbużi serji tad-drittijiet tal-bniedem fir-RDK. Huwa responsabbli wkoll għas-sostenn u l-isfruttament tal-konflitt armat, l-instabbiltà u n-nuqqas ta' sigurtà fir-RDK, inkluż permezz tal-isfruttament jew il-kummerċ illeċitu ta' riżorsi naturali.</p>	8.12.2022
17	Alain François Viviane GOETZ	<p>Data tat-twelid: 24.4.1965</p> <p>Post tat-twelid: Deurne, Antwerp, Belgium</p> <p>Nazzjonalità: Belġjana</p> <p>Sess: Raġel</p>	<p>Alain Goetz huwa negozjant, li huwa s-sid benefiċjarju u l-eks direttur ta' African Gold Refinery Ltd., reġistrata fl-Uganda.</p> <p>Sa mill-2016, African Gold Refinery Limited irċeviet, xtrat, irfinat u kkummerċjalizzat deheb illeċitu li joriġina minn minjieri fir-RDK li huma kkontrollati minn gruppi armati mhux governattivi, inkluż Mai-Mai Yakutumba u Raia Mutomboki, li huma involuti f'attivitajiet destabbilizzanti fil-provinċja ta' Kivu t'Isfel.</p> <p>Għalhekk Alain Goetz qed jisfrutta l-konflitt armat, l-instabbiltà u n-nuqqas ta' sigurtà fir-RDK permezz tal-isfruttament u l-kummerċ illeċitu ta' riżorsi naturali.</p>	8.12.2022"

DEĊIŻONIJIET

DEĊIŻJONI TA' IMPLIMENTAZZJONI TAL-KUNSILL (PESK) 2022/2398

tat-8 ta' Diċembru 2022

li timplimenta d-Deċiżjoni 2010/788/PESK dwar miżuri restrittivi fid-dawl tas-sitwazzjoni fir-Repubblika Demokratika tal-Kongo

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 31(2) tiegħu,

Wara li kkunsidra d-Deċiżjoni tal-Kunsill 2010/788/PESK tal-20 ta' Diċembru 2010 dwar miżuri restrittivi fid-dawl tas-sitwazzjoni fir-Repubblika Demokratika tal-Kongo ⁽¹⁾ u b'mod partikolari l-Artikolu 6(2) tagħha,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fl-20 ta' Diċembru 2010, il-Kunsill adotta d-Deċiżjoni 2010/788/PESK.
- (2) Fit-12 ta' Diċembru 2016, il-Kunsill adotta d-Deċiżjoni (PESK) 2016/2231 ⁽²⁾ b'reazzjoni għat-tfixkil tal-proċess elettorali u l-ksur tad-drittijiet tal-bniedem marbut miegħu fir- Repubblika Demokratika tal-Kongo (RDK). Id-Deċiżjoni (PESK) 2016/2231 emendat id-Deċiżjoni 2010/788/PESK u introduċiet miżuri restrittivi addizzjonali.
- (3) Wara evalwazzjoni taċ-ċirkostanzi rilevanti u fid-dawl tal-gravità tas-sitwazzjoni fir-RDK, il-Kunsill iqis li jenhtieg li jiżdiedu tmien persuni mal-lista ta' persuni u entitajiet li tinsab fl-Anness II għad-Deċiżjoni 2010/788/PESK.
- (4) Jenhtieg għalhekk li d-Deċiżjoni 2010/788/PESK tiġi emendata skont dan,

ADOTTA DIN ID-DEĊIŻJONI:

Artikolu 1

L-Anness II għad-Deċiżjoni 2010/788/PESK huwa emendat kif jinsab fl-Anness għal din id-Deċiżjoni.

Artikolu 2

Din id-Deċiżjoni għandha tidhol fis-sehħ fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-8 ta' Diċembru 2022.

Għall-Kunsill

Il-President

V. RAKUŠAN

⁽¹⁾ ĠU L 336, 21.12.2010, p. 30.

⁽²⁾ Id-Deċiżjoni tal-Kunsill (PESK) 2016/2231 tat-12 ta' Diċembru 2016 li temenda d-Deċiżjoni 2010/788/PESK dwar miżuri restrittivi kontra r-Repubblika Demokratika tal-Kongo (ĠU L 336I, 12.12.2016, p. 7).

Il-persuni li ġejjin jizdiedu mal-lista li tinsab fit-Taqsima A ("Persuni") tal-Anness II għad-Deciżjoni 2010/788/PESK:

Persuni

	Isem	Informazzjoni ta' Identifikazzjoni	Raġunijiet għall-elenkar	Data tal-elenkar
"10	Ruvugayimikore PROTOGÈNE	<p>magħruf ukoll bhala Ruhinda, Gaby Ruhinda, Zorro Midende</p> <p>Data tat-twelid: 1968 jew 1969</p> <p>Sess: Raġel</p> <p>Funzjoni jew Professjoni: Mexxej tal-Forzi Demokratiċi għal-Liberazzjoni tar-Rwanda-<i>Forces Combattantes Abacunguzi</i> (FLDR-FOCA); Mexxej tal-grupp Maccabé (li qabel kien magħruf bhala l-<i>Commando de recherche et d'action en profondeur</i> (CRAP)) tal-FDLR-FOCA</p>	<p>Ruvugayimikore Protogène huwa mexxej tal-Forzi Demokratiċi għal-Liberazzjoni tar-Rwanda - <i>Forces Combattantes Abacunguzi</i> (FDLR-FOCA), grupp armat nongovernattiv li jopera fil-parti tal-Lvant tar-RDK. Huwa jmexxi, b'mod partikolari, il-grupp Maccabé (li qabel kien magħruf bhala l-<i>Commando de recherche et d'action en profondeur</i> (CRAP)) tal-FDLRFOCA.</p> <p>L-FDLR-FOCA, inkluż il-grupp Maccabé, jikkontribwixxi għall-konflitt armat, l-instabbiltà u n-nuqqas ta' sigurtà fir-RDK, b'mod partikolari permezz ta' vjolenza u abbużi serji tad-drittijiet tal-bniedem, inkluż attakki fuq persuni ċivili, qtil, vjolenza kontra t-tfal, stupri u atti oħra ta' vjolenza sesswali.</p> <p>Minhabba l-pożizzjoni ewlenija tiegħu fl-FDLR-FOCA, Ruvugayimikore Protogène kien għalhekk involut fl-ippjanar, id-direzzjoni, jew it-twettiq ta' atti li jikkostitwixxu ksur jew abbużi serja tad-drittijiet tal-bniedem fir-RDK. Huwa responsabbli wkoll għas-sostenn tal-konflitt armat, l-instabbiltà u n-nuqqas ta' sigurtà fir-RDK</p>	8.12.2022
11	Meddie NKALUBO	<p>magħruf ukoll bhala Mohammed Ali Nkalubo, Abul Jihad; Punny Boy</p> <p>Data tat-twelid: 1991, 1992 jew 1993</p> <p>Nazzjonalità: Ugandiza</p> <p>Sess: Raġel</p> <p>Funzjoni jew professjoni: Mexxej għoli tal- Forzi Demokratiċi Alleati</p>	<p>Meddie Nkalubo huwa mexxej għoli tal-Forzi Demokratiċi Alleati (ADF), grupp armat mhux governattiv li jopera fl-Uganda u fil-parti tal-Lvant tar-RDK. Huwa ġie identifikat bhala persuna b'diversi responsabbiltajiet fl-ADF, fosthom il-komunikazzjoni u l-propaganda, ir-reklutaġġ, il-fabbrikazzjoni ta' armi, u relazzjonijiet mill-qrib mal-ISIL (Da'esh).</p> <p>L-ADF jikkontribwixxu għall-konflitt armat, l-instabbiltà u n-nuqqas ta' sigurtà fir-RDK (b'mod partikolari fil-provinċji ta' Ituri u ta' Kivu tat-Tramuntana), partikularment permezz ta' vjolenza u abbużi serji tad-drittijiet tal-bniedem, inkluż attakki kontra persuni ċivili, qtil u ħtif.</p> <p>Minhabba l-pożizzjoni ewlenija għolja tiegħu u d-diversi responsabbiltajiet tiegħu fl-ADF, Meddie Nkaluba huwa għalhekk involut fl-ippjanar, id-direzzjoni jew it-twettiq ta' atti li jikkostitwixxu ksur jew abbużi serja tad-drittijiet tal-bniedem fir-RDK. Huwa responsabbli wkoll għas-sostenn tal-konflitt armat, l-instabbiltà u n-nuqqas ta' sigurtà fir-RDK.</p>	8.12.2022

	Isem	Informazzjoni ta' Identifikazzjoni	Raġunijiet għall-ejenkar	Data tal-ejenkar
12	Justin BITAKWIRA	<p>maghruf ukoll bhala Bihona-Hayi</p> <p>Data tat-twelid: 5.12.1960</p> <p>Post tat-twelid: Lemera, RDK</p> <p>Nazzjonalità: RDK</p> <p>Sess: Raġel</p> <p>Funzjoni jew professjoni: Politiku, eks Ministru Nazzjonali u President tal-Alleanza għar-Repubblika u l-Kuxjenza Nazzjonali.</p>	<p>Justin Bitakwira huwa politiku Kongoliż, eks Ministru tal-gvern u membru tal-partit politiku "Unjoni għan-Nazzjon Kongoliż".</p> <p>Fid-diskorsi pubbliċi tiegħu, huwa ripetutament inċita l-vjolenza u heġġeġ id-diskriminazzjoni u l-ostilità lejn il-komunità ta' Banyamulenge, li sfat fil-mira u giet attakkata minn gruppi armati.</p> <p>Dawk id-diskorsi u n-narrattivi xewwiexa jikkontribwixxu biex jalimentaw il-konflitt u l-vjolenza fir-RDK, b'mod partikolari fir-reġjun ta' Hauts-Plateaux ikkaratterizzat minn konflitti interkomunali.</p> <p>Għalhekk Justin Bitakwira huwa responsabbli għas-sosteniment tal-konflitt armat, l-instabbiltà u n-nuqqas ta' sigurtà fir-RDK permezz tal-inċitament għall-vjolenza</p>	8.12.2022
13	Joseph Nganzo Olikwa TIPI	<p>maghruf ukoll bhala: Colonel Tipi Ziro Ziro, Joseph Ngadjole, Joseph Nganzole Olikwa</p> <p>Data tat-twelid: 10.11.1977</p> <p>Post tat-twelid: Bunia Fataki, RDK</p> <p>Nazzjonalità: RDK</p> <p>Sess: Raġel</p> <p>Grad: Kurunell tal-FARDC</p> <p>Pożizzjoni: Viċi Kmandant tat-12-il Brigata ta' Reazzjoni Rapida f'Minembwe, eks Kmandant tat-312-il battaljun tal-31 Brigata tad-Difiża Ewlenija</p> <p>Numru tal-karta tal-identità militari: 1-77-96-32692-76</p>	<p>Joseph Nganzo Olikwa Tipi kien il-Kmandant tat-312-il battaljun tal-31 Brigata tad-Difiża Ewlenija tal-Forzi Armati tar-Repubblika Demokratika tal-Kongo (FARDC) sa Jannar 2022.</p> <p>Il-forzi tat-312-il battaljun taht il-kmand u r-responsabbiltà tiegħu wettqu attacchi fuq persuni ċivili u ksur serju tad-drittijiet tal-bniedem, b'mod partikolari stupri ta' nisa bejn Ġunju u Diċembru 2021.</p> <p>Joseph Nganzo Olikwa Tipi għadu uffiċjal għoli fil-FARDC, bhala Kurunell u Viċi Kmandant tat-12-il Brigata ta' Reazzjoni Rapida f'Minembwe (Kivu t'Isfel).</p> <p>Minhabba l-funzjonijiet tiegħu, huwa responsabbli għall-ksur reċenti tad-drittijiet tal-bniedem imwettaq mill-FARDC.</p> <p>Joseph Nganzo Olikwa Tipi huwa għalhekk involut fl-ippjanar, id-direzzjoni, jew it-twettiq ta' atti li jikkostitwixxu ksur jew abbużi serja tad-drittijiet tal-bniedem fir-RDK.</p>	8.12.2022

	Isem	Informazzjoni ta' Identifikazzjoni	Raġunijiet għall-ejenkar	Data tal-ejenkar
14	Désiré LONDROMA NDJUKPA	magħruf ukoll bħala: Désiré Lokana Lokanza Sess: Raġel Funzjoni jew professjoni: Uffiċjal tad-Difiża ('charge of defence') tal-CODECO URDPC	Désiré Londroma Ndjukpa huwa mexxej tal-Kooperattiva għall-Iżvilupp tal-Kongo/Unjoni ta' Rivoluzzjonarji għad-Difiża tal-Poplu Kongoliz (CODECO URDPC), identifikat bħala l-uffiċjal tad-difiża ('charge of defence') tiegħu u komexxej tal-fergħa politika tiegħu. Il-CODECO URDPC huwa grupp armat mhux governattiv li jopera fil-parti tal-Lvant tar-RDK u li qed jikkontribwixxi għall-konflitt armat, l-instabbiltà u n-nuqqas ta' sigurtà fir-RDK, b'mod partikolari permezz tal-vjolenza u abbużi serji tad-drittijiet tal-bniedem, inkluż qtil, vjolenza sesswali u attacchi fuq persuni ċivili bħal attacchi fuq il-kampijiet ta' persuni spustati internament, bejn nofs Novembru 2021 u Frar 2022, li b'mod partikolari kellhom fil-mira l-komunità Hema. Minhabba l-pożizzjoni ewlenija fil-CODECO URDPC, Londroma Ndjukpa huwa għalhekk involut fl-ippjanar, id-direzzjoni, jew it-twettiq ta' atti li jikkostitwixxu ksur jew abbużi serja tad-drittijiet tal-bniedem fir-RDK. Huwa responsabbli wkoll għas-sostenn tal-konflitt armat, l-instabbiltà u n-nuqqas ta' sigurtà fir-RDK.	8.12.2022
15	Willy NGOMA	magħruf ukoll bħala: Major Willy NGOMA Sess: Raġel Funzjoni jew professjoni: Kelliem għall-Moviment tat-23 ta' Marzu / Armata Rivoluzzjonarja Kongoliza (M23/ARC)	Willy Ngoma għandu l-pożizzjoni ewlenija ta' kelliem għall-Moviment tat-23 ta' Marzu/Armata Rivoluzzjonarja Kongoliza (M23/ARC), grupp armat mhux governattiv li jopera fil-parti tal-Lvant tar-RDK. L-M23/ARC jikkontribwixxi għall-konflitt armat, l-instabbiltà u n-nuqqas ta' sigurtà fir-RDK, b'mod partikolari permezz ta' vjolenza u abbużi serji tad-drittijiet tal-bniedem, inkluż qtil, attacchi u vjolenza sesswali kontra persuni ċivili. Minhabba l-pożizzjoni ewlenija tiegħu fl-M23/ARC, Willy Ngoma huwa għalhekk involut fl-ippjanar, id-direzzjoni jew it-twettiq ta' atti li jikkostitwixxu ksur jew abbużi serja tad-drittijiet tal-bniedem fir-RDK. Huwa responsabbli wkoll għas-sostenn tal-konflitt armat, l-instabbiltà u n-nuqqas ta' sigurtà fir-RDK.	8.12.2022

	Isem	Informazzjoni ta' Identifikazzjoni	Raġunijiet għall-ejenkar	Data tal-ejenkar
16	William YAKUTUMBA	<p>Data tat-twelid: 1970</p> <p>Post tat-twelid: Lunbondia, Kivu t'Isfel, RDK</p> <p>Nazzjonalità: RDK</p> <p>Sess: Raġel</p> <p>Funzjoni jew professjoni: mexxej tal-<i>Coalition Nationale du Peuple pour la Souverainité du Congo</i> (CNPSC); fundatur u mexxej tal-milizzja Mai-Mai Yakutumba.</p>	<p>William Yakutumba huwa s-Segretarju Ġenerali u Kmandant tal-<i>Coalition Nationale du Peuple pour la Souverainité du Congo</i> (CNPSC), koalizzjoni tal-hekk imsejha milizzji Mai-Mai fil-provinċja ta' Kivu t'Isfel tar-RDK. Huwa l-fundatur u l-mexxej ta' wahda mill-akbar milizzji ta' dik il-koalizzjoni, il-Mai-Mai Yakutumba.</p> <p>Il-Mai-Mai Yakutumba tikkontribwixxi għall-konflitt armat, l-instabbiltà u n-nuqqas ta' sigurtà fir-RDK, b'mod partikolari permezz ta' vjolenza u abbużi serji tad-drittijiet tal-bniedem, inkluż massakri ta' popolazzjonijiet ta' villaġġi, attacchi fuq persuni ċivili, stupri u atti ohra ta' vjolenza sesswali.</p> <p>Il-Mai-Mai Yakutumba tikkontrolla wkoll il-minjieri tad-deheb fil-parti tal-Lvant tar-RDK, flimkien mal-membri tas-CNPSC li jikkontrollaw ir-rotot tal-minjieri. Huma japprofittaw ruhhom mill-isfruttament illeċitu tad-deheb u mill-kummerċ tiegħu. Il-Mai-Mai Yakutumba tuża l-profitti li taqla' minn dak il-kummerċ biex tiffinanzja l-attivitajiet armati tagħha.</p> <p>Minhabba l-pożizzjoni ewlenija tiegħu fis-CNPSC u fil-milizzja Mai-Mai Yakutumba, William Yakutumba huwa għalhekk involut fl-ippjanar, id-direzzjoni jew it-twettiq ta' atti li jikkostitwixxu ksur jew abbużi serji tad-drittijiet tal-bniedem fir-RDK. Huwa responsabbli wkoll għas-sostenn u l-isfruttament tal-konflitt armat, l-instabbiltà u n-nuqqas ta' sigurtà fir-RDK, inkluż permezz tal-isfruttament jew il-kummerċ illeċitu ta' riżorsi naturali.</p>	8.12.2022
17	Alain François Viviane GOETZ	<p>Data tat-twelid: 24.4.1965</p> <p>Post tat-twelid: Deurne, Antwerp, Belgium</p> <p>Nazzjonalità: Belġjana</p> <p>Sess: Raġel</p>	<p>Alain Goetz huwa negozjant, li huwa s-sid benefiċjarju u l-eks direttur ta' African Gold Refinery Ltd., registrata fl-Uganda.</p> <p>Sa mill-2016, African Gold Refinery Limited irċeviet, xtrat, irfinat u kkontrollat deheb illeċitu li joriġina minn minjieri fir-RDK li huma kkontrollati minn gruppi armati mhux governattivi, inkluż Mai-Mai Yakutumba u Raia Mutomboki, li huma involuti fattivitajiet destabilizzanti fil-provinċja ta' Kivu t'Isfel.</p> <p>Għalhekk Alain Goetz qed jisfrutta l-konflitt armat, l-instabbiltà u n-nuqqas ta' sigurtà fir-RDK permezz tal-isfruttament u l-kummerċ illeċitu ta' riżorsi naturali.</p>	8.12.2022".

ISSN 1977-074X (edizzjoni elettronika)
ISSN 1725-5104 (edizzjoni stampata)